

## தூய்மையும் சுத்தமும்

மனிதன் சுத்தத்தையும் தூய்மையையும் இயல்பாகவே நேசிக்கிறான் மற்றும் தூய்மையின்மையையும் அசுத்தத்தையும் இயல்பாகவே வெறுக்கி றான். ஆனால், இஸ்லாம் சுத்தத்தின் இயல்பான ஒரு வழக்கத்தோடு நின்றுவிடாமல், அதற்காக தூய்மை என்ற ஒரு விரிவான சொல்லைப் பயன்படுத்தி சுத்தம் சுகாதாரத்தின் பொருளையே மிகவும் விரிவானதாக வும் தனித்தன்மை வாய்ந்ததாகவும் ஆக்கிவிட்டுள்ளது. அத்துடன் தூய்மை யின்மை மற்றும் அசுத்தத்தினை எந்த அளவிற்கு வரையறுத்துவிட்டது என்றால் அது எதைக் குறிக்கின்றதோ அதனையே அடையாளம் காட்டி விட்டுள்ளது. உண்மையிலேயே, நாம் இஸ்லாத்தைப்பற்றி அதற்கான பின்னணியிலேயே விவரித்து விளக்கிக் கூறுவதானால், மிக எளிதாகவே அவ்வாறு கூறமுடியும். அதன் ஒரே குறிக்கோள் என்னவென்றால், இஸ்லாம் சிந்தனைகள் மற்றும் கூர்நோக்கு, கொள்கைகள் மற்றும் கோட்பாடுகள் முதற்கொண்டு அதன் வெளிப்படையான செயல்பாடுகள், உடலின் சுத்தம் மற்றும் தூய்மை வரையிலும், அனைத்திலும் சுத்தமும் சுகாதாரமும் தான். இந்த ஏகத்துவத்தின் சிந்தனையைத் தூய்மைப்படுத்துவது மற்றும் இணை வைப்பின் அசுத்தத்தை அகற்றுவது முதல் துவங்கி, மனிதர்களுடைய மனங்களைக் கபடம், பொறாமை, பேராசை, பேராவல், பொய், புறம்பேசுதல், மற்றவர்களை ஏசுதல், திட்டுதல் மற்றும் அனைத்து விதமான இழிவான செயல்கள் மற்றும் பண்புகளிலிருந்தும் தூய்மைப் படுத்துவதானாலும் சரி, வெளிப்படையான உடலுறுப்புகளையும், குளித்தல், தொழுகைக்காக உதா செய்வதன்மூலம் மனிதனையே சுத்தமானவனாகவும் தூய்மையானவனாகவும் ஆக்கிவிடுகின்றது. அல்லாஹ் தஆலா கூறுகிறான்:

وَيَابَكُ فَطَهِرْ ٤ المدح

பொருள்: மேலும், உம் ஆடைகளைத்தூய்மையாக்குவீராக(அல் முத்தத்ஸிர:4)

مَا يُرِيدُ اللَّهُ لِيَجْعَلَ عَلَيْكُمْ مِنْ حَرَجٍ وَلَكُنْ يُرِيدُ لِطَهْرَكُمْ وَلِيُتَمَّ نُفُّمَتُهُ عَلَيْكُمْ

لَعَلَّكُمْ تَشْكُرُونَ ٥ المائد

பொருள்: உங்கள் வாழ்க்கையில் எந்தச் சிரமத்தையும் உண்டுபண்ண அல்லாஹ் விரும்பவில்லை. ஆயினும், உங்களைத் தூய்மை செய்யவும் உங்கள் மீது தனது அருட்பேற்றை நிறைவு செய்யவுமே அவன் விரும்புகின்றான். இதனால் நீங்கள் நன்றி செலுத்தக்கூடியவர்களாகத் திகழுக்கும். (அல் மாயிதா:6)

அல்லாஹ் தஆலா அனைத்துக் குறைகளிலிருந்தும் பரிசுத்தமானவன், அவனே அடியார்களுக்கான புகலிடமும் ஆதாரமுமாக இருக்கின்றான். இவ்வகையில், அவன் தூய்மையற்ற அசுத்தமான ஒருவனை எவ்வாறு நேசிப்பான்?

அவனை அடைவதற்கான முதற்கட்டமே சுத்தம் மற்றும் தூய்மை என்பது தெளிவாகின்றது. இதனால்தான், இறைத்துதாதர் ﷺ அவர்கள் கூறுகிறார்கள்: **الطَّهُورُ شُطُرُ الْإِيمَانِ** தூய்மை ஈமானின் சரிபாதியாகும் (முஸ்லிம்). தூய்மையின் இந்த முக்கியத்துவத்தின் காரணமாகவே நமக்காக இஸ்லாத்தில் தூய்மைக்கான ஒழுக்கமுறைகளைப்பற்றி அறிந்துகொள்வது மிகவும் முக்கியமானதாகும். அசுத்தத்திலிருந்துதான் தூய்மைப்படுத்திக்கொள்ளவேண் டியிருக்கின்றது, ஆகவே, அசுத்தம் என்றால் என்ன, அதிலிருந்து எவ்வாறு பாதுகாப்பாக இருப்பது என்பதை முதலில் தெரிந்துகொள்ளவேண்டும்.

\* \* \*